جدید اُردوشاعری میں تشکیک اور الحاد کا رُ جحانایک مطالعه

صائمه على ، اسشنٹ پروفیسر، شعبهٔ اُردو، ایجوکیشن بو نیورسٹی بنک روڈ کیمیس، لا ہور

Abstract

The truth about the existence of Creator, Universe and Man has always been an intrigving question for religion, philosophy, science and poetry. The Poet is free in such debate compare to prose. In classical Urdu poetry such debate have been expressed symbolically. But the Political, social and economic situation of the 20th century has created a worldwide consciousness which finds its reflection in Urdu Poetry as well. Especially in the backgrop of the progressive movement these debates became directly the subject of poetry. This study explores the works of those poets in modern Urdu poetry, in whose works this subject is regarded as a trend.

تشکیک کا مطلب ہر چیز کوشک کی نگاہ ہے دیکھنا ہے۔ بظاہر تشکیک ایک منفی رویہ نظر آتا ہے جس سے مراد غیریقینی اور غیر مذہبی رویئے کے لیے جاتے ہیں لیکن تشکیک تحقیق کے لیے ایک اچھا قدم ہے جو لگے بند ھے نظریات کوشک کی نگاہ سے دکھے کر اس کے حشو و زائد کو الگ کرتا ہے۔ یہ رویہ ہمیں عام زندگی میں بھی ماتا ہے جب ہم دکان سے نئی چیز بھی خریدیں تو اچھی طرح اس کی جانج کرتے ہیں کہ کہیں یہ نافیا می تا نافیا لی تو نہیں لیکن عقائد خصوصاً مذہبی فکر میں یہ رویہ ہمارے جامد معاشری میں معیوب بلکہ معتوب ہمجھا جاتا ہے۔ مذہبی ملائیت ایسے سوال اٹھانے والوں کو منکر، مگر ند جیسے القابات دینے میں سرعت دکھاتی ہے۔ نثر کی نبیت نظم میں تخیل کی آزادی کی بدولت شاعر اس نوع کے سوالات اٹھا سکتا ہے۔ چنا نچہ یہاں مشاہدہ حق کو بادہ و ساغر کے پیرائے میں بیان کیا جاتا ہے۔

اُردوشاعری میں مسلمات کی نفی، مروجہ اقدار سے انحواف، شرعی رسوم سے بیزاری، شریعت کی جگہ طریقت اور روایت کی جگہ بناوت پائی جاتی ہے۔ چنانچہ ساجی پابندیوں کے باوجود شاعری میں تشکیک اور الحاد کے مضامین علامتی انداز میں سامنے آئے۔ شخ ، زاہد، واعظ، مسجد، مُصلّی ، خرقہ ، جُہہ، عمامہ ظاہر پرسی کی علامات قرار پائیں۔ بھی اسلام کے مقابلے میں بتوں کو پسند کیا گیا تو بھی کجنے کو چھوڑ کر دیر آباد کرنے کی سُوجھی۔ بھی اسلام کی رونق کے لیے کفر کو ضروری خیال کیا گیا اور بھی ترک اسلام کا اعلان کیا گیا۔ جس میں ساجی اعتقادات کو سیس اعلان کیا گیا۔ جس میں ساجی اعتقادات کو سیس کی انداز نہیں تھا لیکن کلا سیکی شاعری میں بندوستانی معاشرے کی معاشرتی، اقتصادی اور اخلاقی زبوں حالی اور مغربی تہذیب کے تسلط نے عوام کے ساتھ اہل قلم کی سوچ بھی تبدیل کی عقلیت کی عینک سے قدیم اعتقادات کا جائزہ لیا جانے لگا اور فدہب

اور خدا کے وجود پر سوال اٹھائے گئے، خصوصاً ترقی پیند تحریک نے ان مباحث کو رواج دیا جومغربی اور لادینی فکر کے زیر اثر تھے اگر چہاقبال کی فکر خصوصاً ''شِکو وُ' کی صورت میں فریاد کا مہذب اور مؤدب انداز موجود تھالیکن شعراء نے اپنی ذات، کا ئنات اور خدا کے متعلق تشکیک کے براہ راست اظہار کو رواج دیا۔ اس تحریر میں ان شاعروں کا مطالعہ کیا گیا ہے جن کے ہاں تشکیک اور الحاد ایک رُجھان کے طور پر آیا ہے۔

يكانه (۱۸۸۴_۱۹۵۹ء):

یگاندایک قدامت پند فرہی گھرانے سے تعلق رکھتے تھے۔ اُن کی تشکیک کا اہم پہلویہ ہے کہ یہ مغربی اثرات سے متاثر نہیں، وہ ترقی پیند تحریک کے اہم مخالفوں میں سے تھے۔ چنانچہان کی تشکیک کو محض مغربی کہہ کر ردنہیں کیا جا سکتا۔ ان کی تشکیک کا منبع ان کی پیچیدہ شخصیت ہے جو بنے بنائے راستوں پر چلنے اور عقائد کو جوں کا توں ماننے کے خلاف تھی وہ عقائد اور حقائل کو روایت کے بجائے ذاتی حوالے سے بھینا چاہتے تھے۔ اس رویئے نے ان کی ذات میں تشکیک کو جنم دیا جے ان کے زمانے کی فراہی فراری اور کلھنو کی بیرون بین فکر نے مزید ہوا دی۔ اس تشکیک کی خاص بات یہ تھی کہ وہ تلاش حق کس بیرونی سہارے کے بغیر ذاتی حوالے سے حاصل کرنا چاہتے تھے، چاہے اس میں گمراہی اور ناکا می کیوں نہ مِلے اگر چہ وہ غالب شکن تھے لیکن غالب کی طرح اپنی ہتی ہے۔ ہی سب کچھ حاصل کرنا چاہتے تھے جو بھلے ہی غفلت ہو مثلاً :

ے بندگی کا ثبوت دوں کیونکر اس سے بہتر ہے کیجیے انکار

ے ارے یہ کیا کہ چاہوں تو بھی حق سے پھر نہیں سکتا خود اپنے ہاتھ گراہی کی کوشش رائیگاں کیوں ہو

ے چل پھر کے ذرا دیکھ جھجکتا کیا ہے مل جائے گی رہ راست، گم راہ تو ہو

انہیں یہ' گراہی'' اس لیے عزیز بھی کہ اس میں نہ صرف ذاتی محنت شامل ہے مگر راہ راست ملنے کے امکال بھی اس لیے وہ اس سے شرماتے نہیں بلکہ قیمتی جانتے ہیں۔ یگانہ کے ہاں تشکیک اور خصوصاً الحاد ان کے زمانے کی حد سے بڑھی ہوئی معاشرتی ظاہر داری ، کھوکھلی اخلاقیات اور نہ ہبی جنوں کے رغمل کے طور پر سامنے آئی ہے جس نے انہیں اس نہ ہب سے بیزار کر دیا تھا جو محض رسوم کا مجموعہ تھا اور اس خدا کا منکر کر دیا تھا جو دُنیا والوں کا تر اشا ہوا تھا، وہ کہتے ہیں:

سب ترے سوا کا فر آخر اس کا مطلب کیا سر پھرا دے انسال کا ایسا حیط مذہب کیا

یگانہ اس خدا کی مخالفت کرتے ہیں جو زمانے نے بنایا ہے اور اس انسان پر ہنتے ہیں جوالیے خدا کو مان رہا ہے۔خدا کے اُن کے متعلق نظریات ان اشعار سے واضح ہوتے ہیں:

```
زمانہ خدا کو خدا جانتا ہے
```

یمی جانتا ہے تو کیا جانتا ہے

اس میں ول اپنا بھلا جانتا ہے

کہ اک ناخدا کو خدا جانتا ہے

خدا یسے بندے سے کیوں پھر نہ جائے

جو بیٹھا دُعا مانگنا جانتا ہے

یہ اشعار واضح کرتے ہیں کہ نہ صرف وہ خدا کے شخصی تصور کے مخالف ہیں بلکہ اس رویئے پر طنز کر رہے ہیں جولوگ عمل کے بجائے محض دُعا پریفین رکھتے ہیں۔ ڈاکٹر فاخر حسین کے مطابق:

'' کرید کرید کردیکھا جائے تو یگانہ کے کلام میں ندہب سے انحراف کے باوجود ندہبی احساس ضرور کارفرما

نظرآ تا ہے یعنی ہی کہ مذہب سے بے زاری زیادہ ہے اور الحاد کم ۔ ' لے

یگانہ جبرو قدر کے معات کے پر بھی واعظوں اور خطیبوں کی خطابت کونہیں مانتے۔ اگر سب کچھ کا تب تقدیر کی منشا سے ہو

ر ہا ہے تو پھر انسان گناہ ارادے سے نہیں تقدیر سے کرتا ہے، مثلاً:

ے کیا ٹلے گی مثیت ازلی اک تعلی سی ہے دُعا کیا ہے

اس مضمون کوزیادہ تخلیقی قوت اور ایمائی انداز میں بھی بیان کیا ہے جوغز ل کی روایت میں بہت بامعنی لگتا ہے:

مجھے دل کی خطا پر یاس شرمانا نہیں آتا

پرایا جرم اینے نام لکھوانا نہیں آتا

ازل سے تیرا بندہ ہوں ترا ہر حکم آئکھوں پر

مگر فرمان آزادی بحا لانا منہیں آتا

یگانہ نے اس ضمن میں طنز اور شوخی سے بھی کام لیا ہے۔ وہ بالواسطہ طور پر خدا اور مذہبی متعلقات کو نشانہ بناتے ہیں جس سے خدا سے زیادہ مذہب کے ٹھیکے داروں کو پیغام دینا مقصود ہے، مثلاً:

مدے دیۓ تو صبر کی دولت بھی دے گا وہ کس چیز کی کمی ہے تن کے خزانے میں

ڈاکٹر نجیب جمال کے مطابق:

''جس طرح وہ غالب پرستوں سے لڑتے خود'' غالب شکن'' بن گئے تھے بالکل اس طرح خدا کے معاملے میں بھی وہ اس خدا کے منکر ہو گئے تھے جسے بندگان خدا نے اپنی اپنی سہولت کی خاطر تراش رکھا ہے۔'' مع

اس کے ساتھ بگانہ خدا کے وجود پر اس لیے بھی سوالیہ نشان لگاتے ہیں کہ اُس کے ہوتے ہوئے دُنیا میں ا تناظلم اور ناانصافی کیوں ہے۔ اُن کی فکر کا ایک پہلو خدا کی تجرید ہے جو دنیا میں کہیں اپنا کر دار ادانہیں کرتا۔ غالب خدا کی غیبت کی وجہ ہے ہی اُسے'' یگانہ و بکتا'' قرار دیتے ہیں۔لیکن لگانہ غالب کی طرح اپنی فکر کو ایسا موڑ دینے سے قاصر نظر آتے ہیں ان کا کہنا ہے:

ے شش جہت میں ہے ترے جلوہ بے فیض کی دھوم

کان مجرم ہیں گر آ کھ گناہگار نہیں

ہے

آ ندھیاں رُکیں کیونکر، زلز لے تھمیں کیونکر

کارگاہ فطرت میں باسانی رت کیا

کارگاہ فطرت میں باسانی رت کیا

یگانہ کے ناموافق، مخالفانہ اور مخاصمانہ ماحول نے ان میں حدسے زیادہ انا اور احساس خودی پیدا کر دیا تھا جس کے تحت وہ خود کو نمایاں کرنے کے لیے ہر نوع کے اعتقادات کی مخالفت کرتے تھے۔ یاس سے یگانہ بکھنوی، چنگیزی بننا بھی اپنی انا کی قوت کا اظہار تھا۔ انہوں نے ہر نوع کے اعتقادات کی مخالفت کی جن میں مروجہ شعری معیار، اقبال، غالب، ندہب، خدا سب کچھ شامل تھا۔ نذیر صدیقی نے یگانہ کی تشکیک کو ذبین اور حساس آ دمی کی زندگی میں وراثتی عقیدے اور ذاتی عقیدے کے کش کمش قرار دیا ہے۔ ان کشمل قرار دیا ہے۔ ان کشمن قرار دیا ہے۔ سیا اللہ وزیر آ غانے یگانہ کی اس ان نیت کو احساس کمتری کے تحت ''تحفظ ذات' کا عمل قرار دیا ہے۔ ان کے مطابق ''یگانہ کے ہاں'' خودی'' کا لفظ زیادہ تر ''ان نیت' کے مفہوم میں اُبھرا ہے اور اس کی نوعیت اقبال کے لفظ 'خودی'' سے بڑی حد تک مختلف ہے۔' ہم اس رو میں وہ خود کو اتنا بلند کرتے ہیں کہ بیصور تحال پیدا ہوتی ہے۔

ے میں پیمبر نہیں یگانہ سہی اس سے کیا کسر شان میں آئی

یگانہ کی تشکیک اور الحاد میں انانیت کے شدید احساس کے باوصف اس رویئے کی ناکامی کا احساس بھی ملتا ہے مثلاً:

ے خودی کا نشہ چڑھا آپ میں رہا نہ گیا خدا بنے تھے بگانہ مگر بنا نہ گیا

ے پڑے ہو کونے گوشے میں تنہا یگانہ کیوں خدائی ہو چکی بس

خدا اور ندہب کے تصور سے بیزاری کے باوجود لگانہ کے ہاں''بندگی'' کے آثار بھی پائے جاتے ہیں جن کا منبع بھی ندہب ہی ہے کیونکہ انہوں نے ندہب کے علاوہ جن ذرائع پر بھروسہ کیا اس سے کشف ذات حاصل نہیں کر سکے۔ رباعی میں کہتے ہیں:

ہے اور بھی اک راہ ندہب کے ہوا منطق کے ہوا، علم ندہب کے ہوا باز آ گئے منزل سے کہاں کی منزل مطلب نہیں کوئی ترک مطلب کے ہوا

یگانہ کی حضرت علی سے بے پناہ عقیدت انہیں مقام بندگی کی طرف لوٹاتی ہے۔ وہ کہتے ہیں:

علی کا بندہ ہو کر بندگی کی آ برو رکھ کی

یگانہ کے لیے کیا دُور تھا منصور ہو جانا

یگانہ نے حضرت علی کے قول' میں نے رب کوارادوں کے ٹوٹے سے پیچانا' سے متاثر ہو کر کہا تھا:

ے بجز ارادہ پرتی خدا کو کیا جانے

وہ بدنصیب جسے بخت نارسا نہ ملا

یہاں یگانہ بندگی اورشگر کے اعلیٰ خیالات کی عکاسی کررہے ہیں کہ ارادں کی کامیابی خدا کے وجود سے غافل کر دیتی ہے۔ اس لیے بدنصیب وہ ہے جوخوش نصیب ہے۔ یگانہ کی الحادی فکر کے ساتھ ان کے ہاں واقعہ کربلاکا گہرا علامتی رنگ تضاد کی صورتحال پیدا کرتا ہے جس سے اندازہ ہوتا ہے کہ خدا اور مذہب کی مخالفت کے باوجود وہ مذہبی فکر سے آزاد نہیں جوان سے کہلواتی ہے:

ہے کوئی ایسا محبت کے گنہ گاروں میں سجدہ شکر بجا لائے جو تلواروں میں

 $\stackrel{\wedge}{\sim}$

ے موت آئی آنے دیجے، پروا نہ سیجے منزل ہے ختم سجدہ شکرانہ سیجے

سب سے بڑھ کر وفات سے چند دن پہلے بچھ لوگوں کی موجودگی میں یگانہ کا کلمہ پڑھنا،مسلمان اور شیعہ ہونے کا اقرار کروانا ۵ اور یہ کہنا:

> ''خدا کاشکر ہے بید دُنیا والے تو مجھے کا فر، طحد اور نہ جانے کیا کیا گہتے ہیں۔تم لوگ گواہ ہو کہ میں کس کلمے اورمسلک پرساری مُحر کاربندر ہا۔'' آخ ظاہر کرتا ہے کہ خرد کے باس بگانہ کی تشکیک کاحل نہیں تھا جو بالاخر انہیں نظر میں مِلا۔

جوش (۱۹۸۱ء-۱۸۹۱ء):

یگانہ کے بعد جوش ایسے شاعر ہیں جن کے ہاں تشکیک اور الحاد رُ بھان کے طور پر آئے ہیں۔ جوش ایک قدامت پیند نہ ہبی گھرانے میں پیدا ہوئے۔ان کی تعلیم و تربیت مشرقی ماحول میں ہوئی لیکن ان کی طبیعت میں تلّون تھا، ان کے مزاج میں مختلف رجحان ایک ساتھ نظر آتے ہیں۔ جس کے تحت وہ شاعر شاب وانقلاب کہلائے۔ اُن کے شعری مجموعوں کے نام بھی بیشتر حروف عطف کے ساتھ اختلافی کیفیات کو یکجا کرتے ہیں مثلاً شعلہ وشہنم، جنون و حکمت، آیات و نغمات، عرش وفرش، سُنہل و

سلاسل، سموم وصبا وغیرہ۔اسی طرح مشرتی تہذیب کے بروردہ و دلدادہ ہونے کے باوجود وہ ترقی پیندتح یک سے بھی وابستہ ہوئے۔ چنانچہان کی تشکیک میں مغربی اثرات کوردنہیں کیا جا سکتا۔لیکن دراصل اس کے ڈانڈے بھی ان کی شخصیت میں ملتے ہیں جوخودنمائی پر مائل تھی۔ جوش کے ہاں تشکیک اور الحاد میں اعلانیہ رنگ نمایاں ہے۔ابیامحسوس ہوتا ہے کہوہ نا کردہ گناہوں کی داد یانے کی کوشش بھی کرتے ہیں۔ خدا اور مذہب سے متعلق مخالفانہ انداز شاعری کے ساتھ ان کی نثر میں بھی ملتا ہے۔ اس بارے میں حارجانہ رویہ بھی اپناتے ہیں۔اس کی بڑی وجہان کے ماحول کی حدسے بڑھی ہوئی مذہبی شدت پیندی ہے جوانہیں گھر خصوصاً والد کی طرف سے ملی جس کا اظہار انہوں نے اپنی آپ بیتی ''یادوں کی برات''میں صراحت سے کیا ہے۔شاعری میں بھی وہ شعوری طور پر مذہب اور خدا کے متعلق ایبا انداز ایناتے ہیں جس سے ساجی اقدار کے ڈھانچے کوٹھیں گئی ہے۔ اُن کا غیرمختاط اور بے باک رویہ قارئین کو چونکانے ،سنسنی پھیلانے اور خود کونمایاں کرنے کامحسوس ہوتا ہے۔ خدا کے وجود پر اپنی تشکک کا اظہار رہاعی میں یوں کرتے ہیں:

جس وقت حملکتی ہے مناظر کی جبیں راسخ ہو جاتا ہے ذات باری کا یقین کرتا ہوں جب انساں کی تباہی یہ نظر دل یو چھنے لگتا ہے خدا ہے کہ نہیں جوش کی شاعری میں خدا کے تصور کے متعلق ڈاکٹر محمد سن لکھتے ہیں:

''جوش خدا کے روایتی تصور کے خلاف ہیں کیونکہ ان کے نزدیک انسان نے خدا کو بھی اپنی ننگ دلی اور

تنگ نظر ہستی کے سانچے میں ڈھال لیا ہے۔'' کے جوش نے خدا کے شخصی تصور کی طرف یوں اشارہ کیا ہے:

حار دن جو شاد ہے اور حار دن ناشاد ہے یہ خدا تو آدمی کے ذہن کی ایجاد ہے سخت حیراں ہوں میہ کیسا وہم کا طوفان ہے اے عزیزو یہ خدا کے بھیس میں انسان ہے

یگانہ کی طرح جوش کے تشکیک والحاد کی نوعیت بھی پہیدہ ہے۔ایک طرف وہ خدا کی شان میں گستاخی کے مرتکب ہوتے ہیں اور دوسری طرف وہ اس کی بے پایاں رحمت کے بھی قائل ہیں، مثلاً یہ ریاعی دیکھیں:

> ے بیہ نار جہنم بیہ سزا کچھ بھی نہیں یہ دعوت حق روز جزا کچھ بھی نہیں اللہ کو قہار بتانے والوں اللہ تو رحمت کے سوا کیچھ بھی نہیں $\stackrel{\wedge}{\mathbb{A}}$

جہنم سرد ہے جنت کے در کھلوائے جاتے ہیں گناہ گاران الفت پیش داور لائے جاتے ہیں

دُاكِرْسليم اختر ''جوش كا نفساتي مطالعه'' ميں لکھتے ہيں:

''جہاں تک جوش کے مُبینہ الحاد کا تعلق ہے تو ان کا الحاد اسلام، دین کی روح، ہو تخضرت صلی اللہ علیہ وہ آلہ وسلم سے بغاوت کا اعلان نہ تھا بلکہ بعض اُمور میں تخلیقی سطح پر بغاوت کا اظہار تھا۔اس لحاظ سے جوش کونطشے کا ہم پلّہ قرار دیا جاسکتا ہے جس نے اپنے عہد میں مرّ وجہ پیجی اخلاقیات کومستر دکرنے کی سعی کی تھی۔اس کے الحاد میں چھپی دین داری کو اقبال جبیبا فلاسفر ہی سمجھ سکا البتہ جوش کو سیجھنے کے لیے کوئی اقبال نہ تھا۔' ۸

جوث نے اپنی ایک رباعی میں خدا کے متعلق اینے تصورات کو واضح کیا ہے: ے علت کا نہ معلول و قضا کا منکر

حاشا نه خبر، نه مبتدا کا منکر یاروں نے تشخص کا تراشا ہے جو بُت الحاد ہے صرف ایسے خدا کا مُنکر

یگانہ کی طرح جوث بھی فدہبی ظاہر داری سے بیزاری کے باوجود مذہب کے دائرے سے باہر نہیں نکل یاتے۔ واقعہ کر بلا اورامام حسینؑ اُنہیں راوحق کا پیۃ بتلاتے ہیں۔ جوش کے مراثی میں امام حسین کے ساتھ بنی نوع انسان سے محبت اور خدا سے جوتعلق ملتا ہے۔ وہ قابل تحسین ہے۔ ڈاکٹر ضمیر اختر نقوی جوش کے مرثیوں کے متعلق لکھتے ہیں:

> ''یہاں شدت جذبات نے مناجات کا رنگ پیدا کر دیا ہے جو جوش کے''مُبینہ کفر'' پر خندہ زن ہے۔معلوم ہوتا ہے کہ جوش نے شریعت سے ہٹ کر ابراہیم بن ادھم کی طریقت کو اینایا ہے جوحقوق العباد کوحقوق اللہ کی کلید سمجھتا ہے:

> > گو قباحت ہے بڑی کافر یزداں ہونا اس سے بدتر ہے مگر کافر انسان ہونا''ہ

امام حسین سے محبت بڑھ کرانسان سے محبت میں پھیل جاتی ہے چنانچہ زبان سے کفر والحاد کا ذکر کرنے کے باوجود جوش مذہب اور خدا کے دائرے سے نہیں نکلتے اور اس کی رحمتوں کا بھی اقر ار کرتے ہیں۔ا تیظار حسین اس کے متعلق لکھتے ہیں:

''باغی اولا داینے ماں باپ سے کتنا بھاگ سکتی ہے۔ جوش صاحب مذہب سے بغاوت کرتے ہیں۔ مذہبی رسوم سے بھاگتے ہیں۔ گرکتنی دور بھاگتے ہیں۔ان کاخمیر تو انہیں رسوم وعقائد سے اُٹھا ہے۔ خدا سے بھاگنے کی کوشش کرتے ہیں مگرامام حسین راہتے میں آ جاتے ہیں۔مرثبہ انہیں تھنچے کر پھرای دائرے میں لے جاتا ہے... آ دمی مذہب سے انکار کرسکتا ہے لیکن اس کی جڑس اپنی تہذیب میں ہیں تو وہ رہے گا دائرے کے اندر ہی،سو جوش کی باغمانہ شاعری کوالسے دوٹوک انداز میں الحاد کہہ کرردنہیں کیا جاسکتا۔'' • ا

جوش کے ہاں تشکیک اور الحادی فکر مذہبی، شدت پیندی کے ردعمل کے طور برآئی ہے ورنہ وہ انسان اور خالق کے

تحقیق نامه..... ۱۲ (جنوری ۲۰۱۵ء) متعلق بے حدمکثبت روبهر کھتے ہیں۔

ن-م-راشد (۱۹۱-۵۱۹۱):

اُردوشاعری میں راشد وہ نام ہیں جنکے ہاں بغاوت زہنی رویئے، رجحان اور بنیادی موضوع کے طوریر آئی ہے۔ راشد نے مغربی تعلیم حاصل کی ۔اُن کے دور کی نسل پر مغربی اثر ات چھائے ہوئے تھے۔ پھر راشد کا مغربی شاعری کا وسیع مطالعہ تھا جس کے اثرات ان کی شاعری برنظر آتے ہیں۔انہوں نے مشرقی مرغوب صنف غزل کے بحائے نظم خصوصاً آزادنظم کو اپنے اظہار کا ذریعہ بنایا لہٰذا اس سے اندازہ ہوتا ہے کہ مغربی فکر سے ان کا براہ راست تعلق تھا۔ انہوں نے دوسری شادی بھی مغربی خاتون سے کی ۔ آخری عمر میں برطانیہ میں مقیم رہے اور وہیں انقال کیا۔ جس بات سے ان کی وفات کے بعد ان کے عقیدے کے متعلق شبہات کوجنم دیا وہ تدفین کے بجائے جلائے جانے کی وصیت تھی۔اس پس منظر میں ان کے ہاں خدا اور مذہب کے متعلق تشکیکی رویہ بامعنی معلوم ہوتا ہے۔لیکن اس کے لیے ان کی شاعری اورشخصیت کے تجزیئے کی ضرورت ہے۔ راشد نے السے دور میں تعلیم حاصل کی۔ جب مغربی فلسفیوں اور شاعروں کے زیر اثر خدا کے وجود پر سوال اُٹھائے جارہے تھے۔مغرب روح کے بجائے مادے کو اہمیت دیتا تھا۔ بیصورتحال ہندوستان کے تعلیم یافتہ نو جوانوں کے لیے کش مکش اور الجھن کا باعث تھی جے ایمان روک رہا تھا اور کفر تھینچ رہا تھا۔ چنانچہ یہ کش مکش راشد کے ہاں بغاوت بن کر اُ بھری ڈاکٹر وزیر آ غا کے مطابق:

> '' راشد کی اس بغاوت میں اس فر د کی سرکشی دکھائی دیتی ہے جس نے مغر بی تعلیم حاصل کر کے اور مغر بی فکر سے آ شنا ہو کرمشر قی روایات کا چولا اپنے کا ندھوں سے اُ تاریجینکا تھا اور روحانی مسائل ہے سروکار رکھنے کے بجائے مادے کی ٹھوس دنیا کو اہمیت دینے اور گزرتے ہوئے کھیے کا رس نچوڑ لینے کی طرف مائل ہو گیا تھا۔''اا

راشد مغرب کے زیر اثر ہوتے ہوئے بھی بے حدمشر قی تھے۔ وہ مغرب کی برتری سے اس لیے خائف تھے کیونکہ بیہ مشرق کا خون پی کر حاصل کی گئی تھی۔ خدا ہے بھی اُنہیں اس لیے شکایت تھی کہ وہ مشرق پرمہر ہاں نہیں۔ ے تجھ کومعلوم ہے مشرق کا خدا کوئی نہیں اور اگر ہے تو ہمرا پردہ نسیان میں ہے

(شاعر در مانده)

ا قبال نے بھی مغرب پر رحمتوں اور مشرق کی زبوں حالی پر خدا سے شکوہ کیا تھالیکن ان کے ہاں ادب کے تقاضے مجروح نہیں ہوتے لیکن راشد کے ہاں میصورت حال پیدا ہوتی ہے کہ:

نہیں اس دریجے کے باہرتو حھانکو خدا کا جنازہ لیے جارہے ہیں فرشتے اسی ساحر ہے شان کا جومغرب کا آ قاہے مشرق کا آ قانہیں ہے

(پیلی کرن)

راشد موجودہ دور کی اخلاقی تھی دامنی پر نظر کرتے ہیں تو انہیں خدا کہیں نظر نہیں آتا۔ ''سبا ویران'' میں جو ٹی۔ایس۔ایلیٹ کی Wasteland سے متاثر ہے، میں انہوں نے موجودہ انسان کی روحانی بے سمتی لاحاصلی کی تصویر کشی کی ہے۔ وہ خدا اور انسان کی بنیادی کش مکش کا حل دریافت نہیں کر پائے۔ یہی کش مکش ان کی شاعری کا موضوع ہے۔ ڈاکٹر عالم خوند میری کے مطابق:

''راشد کے شاعرانہ شعور میں خدا کی موت کے واضح اعلان کے باوصف انسان اور خدا کا ربط کشیش گریز کا Unknown God کی طرح ایک خدا جو دراصل ساجی مذہب

کا خداہے، راشد کامسلسل پیچیا کیے جارہاہے۔' کل

راشد نے نظم ' نسفرنام' میں خدا کے نصور کو تجسیم عطا کی ہے۔ اور اسے ناشتے کی میز پر شاعر کے ساتھ گفتگو کرتے ہوئے دکھایا ہے۔ یہ انداز غیر سنجیدہ سہی لیکن بی گفتگو بہت سنجیدہ موضوع پر ہے۔

ہمیں اور کتنے ہی کام تھے (تمہیں یاد ہے)

ابھی پاسپورٹ لیے نہ تھے

ابھی ریز گاری کا انتظارتھا

اُسے ضد کے ناشتے میں شریک ہوں

وهتمام ناشته

اپنے آپ کی گفتگو میں لگارہا

'' مجھے زمین کے لیے خلیفہ کی جستجو

كوئى نيك خو

جومراہی عکس ہُو ہو بُہو''

تو امیدواروں کے نام ہم نے لکھا دیئے

اور اپنا نام بھی ساتھ اُن کے بڑھا دیا

اس نظم کے متعلق محر حمید شاہد لکھتے ہیں:

''(میں) یہ بھی مانتاہُوں کہ جے عرش پر دکھایا گیا وہ خدا تھا اور جے''نور کا ناشتہ'' کرنے کے بعد زمین کی

طرف روانه کیا گیا وہ خود شاعر تھا۔ آ دمی کی نمائندگی کرنے والا شاع ... اگر راشد کو خدا سے بیر ہوتا تو وہ

شاعر کی سرشت کوأس کی خُو پر کیوں کراستوار کرنے یا رکھنے کی للک اپنے من میں پال سکتا تھا۔''سل

راشد کی خدا کے متعلق تشکیک ایک تعلیم یافتہ، ذبین اور حساس شخص کی کش مکش ہے۔وہ ہر قدیم چیز کوفرسودہ سمجھ کررد کرتا ہے۔ راشد کی ذاتی زندگی نے اُن کی شاعری سے مل کر غلط فہمیوں کوجنم دیا اور انہیں لادین انسان سمجھا گیا۔ ڈاکٹر فخر الحق نوری اس تاثر کے متعلق رقم طراز ہیں:

''راشد کوملحد وزندیق یا بےعقیدہ (Non-believer) ثابت کرنا دشوار ہی نہیں محال ہے، بید درست ہے کہ ان

کے کلام میں مذہبی تصورات وعقا کد خصوصاً خدا کے بارے میں تند و تیز مصر عے موجود ہیں جن میں مارکس، اینگلز اور نطشے جیسے فلسفیوں کے افکار کی مذہب کے بارے میں پیدا کردہ تشکیک کا پرتو پایا جاتا ہے لیکن یہ تشکیک صرف راشد کے ساتھ مخصوص نہیں ہے۔ ہرعہد ہرعلاقے اور ہر مذہب سے وابسۃ اکثر پڑھے لکھے لوگ عمر کے ایک جھے بالعموم جوانی میں تشکیک کا شکار ہو جاتے ہیں۔ پھر راشد کا عہد ہی کچھ ایسا تھا۔ مذہب بیشن فلسفوں اور طبیعاتی سائنس کے مادی نظر یوں کی ایک یلغارتھی جواس دور کی نئی نسل کے ذہنوں کو متاثر کر رہی تھی۔ راشد بھی اس سے متاثر ہوئے۔'' ۱۲

راشد ذاتی زندگی میں لادین یا مذہب بیزار شخص نہیں تھے۔خطوط میں اُن کے مذہبی اعتقادات کا اظہار ملتا ہے۔ ہالے
ان کے ہاں خدا کے متعلق نامناسب لہجہ خدا کے عدل اور قدرت کے متعلق سوالات اٹھا تا ہے جس کے ہوتے دنیا
میں امن، دولت،اور ترقی کی غیر مساوی تقسیم نظر آتی ہے۔ حسن عسکری راشد کے اس رویئے کے متعلق لکھتے ہیں:
''راشد چاہتا ہے کہ خیر مُطلق اتنا قوی ہو کہ کوئی غلطی کر ہی نہ سکے لیکن جب وہ دیکھتا ہے کہ شرمطلق اپنی
فسوں کاری میں آزاد ہے تو اسے غصہ آ جاتا ہے اور اسے معبود کو طعنہ دینے لگتا ہے۔'' ال

احمه ندیم قاسمی (۱۹۱۷ء-۲۰۰۹ء):

ایسے شاعر ہیں جن کی شاعری تشکیک سے یقین کا سفر طے کرتی ہے۔ وہ خدا کے وجود پرسوال اٹھاتے ہیں۔ تدبیر کی قوت، نقد رکی خاموثی، بدی کی جیت، نیکی کی ہار جیسے موضوعات پر وہ بلا جھجک بات کرتے ہیں۔ان کی الحادی فکر کی اہم بات سے ہے کہ انہیں خدا ہر جگہ یادر ہتا ہے۔شکوے میں بھی اور شکر میں بھی، غم میں بھی اور خوثی میں بھی ، دین میں بھی وُنیا میں بھی، مثلاً:

ے مجھ سے کا فرکور سے عشق نے یوں رٹر پایا دل کھے دیکھ کے دھڑکا تو خدا یاد آیا

قاسمی کے ہاں خدا کے شکوے کا سب سے بڑا سبب غربت اور امارت کا تفاوت ہے۔ اس ضمن میں وہ اللہ کے عدل پر بھی سوال اُٹھاتے ہیں:

ے انسان کو کوئی جواب تو دے

یا رہ ترے عدل کی دہائی

تری رحمت تو مُسلّم ہے مگر یہ تو بتا

کون بجل کو خبر دیتا ہے کاشانوں کی

قاسمی نے جنت اور دوزخ کے نصور پر بھی قلم آ زمائی کی ہے۔ وہ انسان کے دنیا میں آنے سے پہلے جنت کے قیام کو بھی یاد کرتے ہیں۔اس بارے میں کہتے ہیں:

> مرے خدانے کیا تھا مجھے اسیر بہشت مرے گنہ نے رہائی مجھے دلائی ہے اور بھی جنت کو اپنا استحقاق سبجھتے ہیں جس کا سبب زندگی کی سختیاں ہیں۔ بے باک انداز ملاحظہ ہو:

اے خدا اب ترے فردوں پہ میرا حق ہے

تو نے اس دور کے دوزخ میں جلایا ہے کھے

اس کے ساتھ خدا کی ذات پر بے حدیقین انہیں دُنیا کے غموں سے بچا تا ہے حتیٰ کہ کفر سے بھی۔

اس انتظار میں پیمیل کفر ہو نہ سکی

مجھے تو تیرا ہی چیرہ سحر نما ہو گا

خدا کو دیکھے لینا چاہتا ہُوں

ذشنیدہ کہ بود مانند دیدہ'

مرا کوئی بھی نہیں کا ئنات بھر میں ندیم اگر خدا بھی نہ ہوتا تو میں کدھر جاتا

قاسی ترقی پیندتر کی سے تعلق رکھتے تھے جس کے اکثر لکھنے والوں کے ہاں خدا اور مذہب کے متعلق تحفظات پائے جاتے ہیں۔ قاسمی کا انداز، ترقی پیندوں سے بہت مختلف ہے۔ وہ اس نوع کے سوال ضرور اٹھاتے ہیں لیکن اس کا انداز تنقید برائے تفہیم کا ہے۔ ترقی پیندشاعروں کے تصور خدا کے متعلق لکھتے ہیں:

''انقلابی شاعروں کی ایک خصوصیت آج تک میری سمجھ میں نہیں آئی کہ انہیں خدا سے کیوں ہیر ہے۔اگر فدہب کی ابتدائی یعنی حقیقی ماہیت کو پر کھا جائے تو ایک ایسے کمیائی عمل کی صورت اختیار کر لیتا ہے جو ہماری زندگی کو درندگی سے ہٹا کر انسانیت کا احترام اور اپنی ذات کی طہارت سکھاتا ہے... الحاد کی گرم بازاری ہمارے ہاں مجھے فکری شاعری کی کمی کا نتیجہ ہے۔'' کے

اس حوالے نے وہ نہ صرف ترقی پیند بلکہ جدید شاعری میں منفر مقام رکھتے ہیں کہ ان کی شاعری تشکیک سے یقین کر سفر طے کرتی ہے۔ وہ خدا کے وجود پر سوالیہ نشان بھی لگاتے ہیں لیکن ساتھ یہ بھی کہتے ہیں کہ: کفر کے انکار کی عظمت کا گو منکر نہیں میں کسی قوت کے صن ربط کا قائل بھی ہوں

قاسمی کے ہاں انسان اور انسانیت پراعتاد کے ڈانڈے دراصل تصور خدا سے ہی ملے ہوئے ہیں:

اللہ مرے کفر سے تو صرف ِ نظر کر
میں خیری جھلک دیکھتا ہوں نور بشر میں

وہ اعتاد دلاتی ہے۔ وہ کہتے ہیں:

وہ اعتاد ہے مجھ کو سرشت انسان پر
کسی بھی شہر میں جاؤں غریب شہر ہیں

یداعتاداس حد تک بڑھتا ہے کہ پھر کفر کوجنم ویتا ہے:

ے یزدال پہ جھپٹ پڑے گا انسال انسان ہٹا جو درمیان سے

قاسمی کے ہاں تشکیک انسانی ذہن کے فطری تجسس کے گردگھوٹتی ہے کہ خدا کی خدائی میں ظلم وانصافی کیوں ہے۔اس کے علاوہ وہ خدا کے لیے نامناسب لہجہ اختیار نہیں کرتے۔ یہ احتجاج بھی خدا کی قربت سے کی وجہ سے ہے کیونکہ کا ئنات بھر میں وہ خدا کو اپنا سمجھتے ہیں اس لیے دکھوں کی شکایت بھی اُسی سے کرتے ہیں۔اس لیے دوسرے شعراء کے مقابلے میں ان کے ہاں خدا کے متعلق تشکیک کے ساتھ اُس پریقین کی جھلکیاں بھی مل جاتی ہیں۔

مصطفیٰ زیدی (۱۹۳۰ء۔ ۱۹۷۰ء):

مصطفیٰ زیدی نے بہت مخصرلیکن فعال زندگی گزاری۔ فراق اور جوش جیسے شاعروں کی قربت، ترقی پیندی سے وابسگی اور علیحدگی بیوروکر لیمی کے نشیب و فراز، سیر و سیاحت، تنج اللہ آبادی سے مصطفیٰ زیدی کا سفر، سول سروس کے باوجود چھ شعری مجموعے، شہناز سے دوتی اور پُر اسرار موت ، ان کی سیمانی زندگی کی عکاسی کرتے ہیں۔اس حوالے سے ان کی شاعری میں تشکیک اور الحاد حیران کن معلوم نہیں ہوتا۔ ترقی پیندتح یک سے وابستگی کے متعلق رائے سے اُن کی تشکیک کا اندازہ ہوتا ہے۔

''میری ترقی پیندی کسی زمانے میں ایک جماعت کی ترقی پیندی تھی لیکن اب کئی جماعتوں کی ترقی پیندی

ہے۔ کسی ایک مروجہ عقیدے ہے مکمل وابتنگی میری آزادی مسلک کے خلاف ہے۔'' ۱۸

ے چنانچہ فرہبی عقائد بھی ان کی'' آزادی مسلک'' کی زُد میں آئے اور انہوں نے خدا اور مذہب کے متعلق استہزائی انداز اپنایا۔

ے چلو افلاک کے زینوں پہ چڑھ کے عرش تک پہنچیں

کہ سید مصطفیٰ زیدی اسی منزل میں رہتے ہیں

سنسان پڑی ہیں برسوں سے سب رشد و ہدایت کی راہیں

اس عہد میں ہم سب اپنے امام، اس عہد میں ہم سب اپنے نبی

ان سے سیدھے منہ ملیے تو ان کے دماغ نہیں ملتے

سب کو دکھے لیا ہے یارو داتا کیا اُن داتا کیا

سب کو دکھے لیا ہے یارو داتا کیا اُن داتا کیا

 $\stackrel{\wedge}{\sim}$

ے تم بھی خدا سے سوز جنون کی دُعا کرو ہم پر تو اس بزرگ کے احسان عام ہیں منعم کا تو خدا بھی امیں، بت بھی پاسباں مفلس کے صرف تیخ علیہ السلام ہیں

لیکن ان کے سیمانی مزاج کے تحت پر رجمان بھی مستقل ٹابت نہیں ہوا۔ اس پر ترقی پیند تحریک کی فضا کا اثر محسوس ہوتا ہے۔ مصطفیٰ زیدی کی شخصیت ایک شفاف شخصی طرح معلوم ہوتی ہے جس کے آر پار دیکھا جا سکتا ہے۔ وہ ان محدود لوگوں میں سے ہیں جواپنے تمام محسوسات کو تحریر کی صورت دیتے ہیں۔ ان کی''روح کی حقیقت'' ان کے آنسوؤں کے ساتھ تحریروں ہے بھی یوچھی جاسکتی ہے۔ چنانچہ اپنی الحادی فکر کی وضاحت کرتے ہوئے لکھتے ہیں:

''روشیٰ کے پہلے ایڈیشن میں جونعری بازی کی چند نظمیں تھیں ان کی فضارومانی تھی اوراُس زمانے کے الحاد کی بھی یہی کیفیت تھی کہ ذہبی جنول کے رقمل کے طور پر اختیار کیا جاتا تھا۔ یہی وجہ ہے کہ جب جوش ملیح آبادی ایک طرف''ہم رند بھی ہیں حلقہ ماتم میں اے حسین'' آبادی ایک طرف''ہم رند بھی ہیں حلقہ ماتم میں اے حسین''

كہتے ہيں تو يہ تضاد ميرى سمجھ ميں آتا ہے۔ مجھے اس سے الجھن پيدانہيں ہوتی۔ 'وا

مصطفیٰ زیدی کی رائے سے اندازہ ہوتا ہے کہ یہ الحاد مذہبی سخت گیری کے روممل کے طور پر پیدا ہوا۔ تشکیک کے حامل دوسر سے شعرا کی طرح اُن کے ہاں بھی اس خدا کی مخالفت ملتی ہے جو دنیا والوں نے تراش رکھا ہے۔اس کے متعلق کہتے ہیں:

ے صوفی کا خدا اور تھا شاعر کا خدا اور تھ شاعر کا خدا اور تم متم ساتھ رہے ہوتو کرامات رہی ہے ۔ ناقد و دیدہ ورو گفر کا الزام نہ دو میں اک پرتو الہام بھی ہے۔

زیدی کے ہاں ایک تعلیم یافتہ باشعور انسان کی آگہی، معاشرے کی مادیت پسندی، بےسمتی، لاحاصلی اور رائیگانی کا احساس بھی ملتا ہے جوانسان میں منفی جذبات اور مریضانہ سوچ پیدا کرتا ہے۔ ان کی موت جن پراسرار حالات میں ہوئی جس میں خودکشی کے امکان کو یکسرر ذنہیں کیا جا سکتا۔ اس ذہنی کرب کا ذکر انہوں نے یوں کیا ہے:

''میرے ملک کے معاشرے میں اپنے جامد نظریئے کے علاوہ کسی اور نظریئے کو قبول کرنا تو کیا، برداشت کرنے تک کا ظرف نہیں، بالخصوص جب مُلک کا نہ ہمی نظر میرکاٹ کھانے کو دوڑتا ہوتو خود کثی یا فرار۔'' میں شاعری میں اس کیفیت کا اظہار یوں کیا ہے:

۔ دماغ شل ہے دل ایک ایک آرزو کا مرفن بنا ہوا ہے اک ایبا مندر جو کب سے چگادڑوں کا ممکن بنا ہوا ہے نشیب میں جیسے بارشوں کا کھڑا ہو بے کنار پائی بغیر مقصد کی بحث، اخلاقیات کی بے اثر کہائی سحر سے بے زار، رات سے بے نیاز، کھات سے گریزاں نہ فکر فردا نہ حال و ماضی سے ضبح خندال نہ شام گریاں پکارتا ہے کوئی تو کہتا ہوں اس کوسُن کر بھی کیا کرو گے ادھر گزر کر بھی کیا طے گا ادھر نہ جا کر بھی کیا کرو گے ادھر گزر کر بھی کیا طے گا ادھر نہ جا کر بھی کیا کرو گے

(كاروبار)

اس نظم سے اندازہ ہوتا ہے کہ ان کے ہاں تشکیک صرف خدا کے متعلق نہیں ذات اور کا ئنات کے متعلق بھی ہے۔ زیدی ا ثناعشری عقیدے سے تعلق رکھتے تھے۔ یگانہ اور جوش کی طرح اُن کے ہاں تشکیک کے ساتھ واقعہ کر بلا کا علامتی رنگ فکر تحقیق نامہ.....۲۱ (جنوری ۱۵-۲۰) ۱۳۵ شعبۂ اُردو جی ہی یو نیورسی، لاہور کے دوانتہائی سِر وں کو ظاہر کرتا ہے۔لیکن ہر دوشاعروں کے خلاف کر بلا کے متعلق ان کا اِنداز صرف عقیدت کانہیں وہ محض سید زادہ ہونے کے ناطےخود کوشعور کر بلا کی وراثت کا حقدار نہیں سمجھتے۔اُن کا نامکمل مرثیہ بھی انکی منفر دطبیعت کا ثبوت ہے۔

سليم احد (۱۹۲۷ء-۱۹۸۳ء):

سلیم احمد کی شاعری بغاوت سے عبارت ہے جوفکری سطح پر بھی ہے اور اسلوب میں بھی ان کے ہاں قدیم اور جدید تہذیبی تصادم کی منتیج میں پیدا ہونے والی بے یقینی اور تشکیک کی فضا ملتی ہے۔ وہ یگانہ سے بے حدمتاثر تھے۔اس لیے ان کے ہاں کھر دری حقیقت، بے رحم سچائی، تلخ لہجہ ملتا ہے۔ایک طرف وہ نہ ہبی فکر بھی رکھتے ہیں جبکہ دوسری طرف خدا کے متعلق بیا نداز بھی ملتا ہے۔

> ہے میرا خدا خدائے قہار اندر سے میں شعلہ غضب ہوں مدت سے خدا بھی نہیں آیا مرے دل میں بیوں کی طرح بھول گیا راستہ گھر کا

خدا سے انہیں یہی شکایت ہے کہ وہ اہل زمین کے مسائل میں دلچیسی نہیں لیتا اور انہیں حل کرنے کی کوشش نہیں کرتا۔ اس کے ساتھ پیشکایت بھی کہ دُنیا میں ظلم وستم کے باوجود خدا ظالموں کا احتساب نہیں کرتا۔

قضالیتی ہے ہر شے کا حیاب آ ہستہ آ ہستہ اترتے ہیں زمینوں پر عذاب آہستہ آہستہ سب یا مصلحت کھلتی نہیں لیکن یہ جیرت ہے جرائم تيز تر اور احتساب آبهته آبهته . زمین والوں کی مشکلوں کو سمجھ سکیں گے نہ عرش والے کہ آساں سے زمیں کے اویر نگاہ براتی ہے طائرانہ

سلیم احدروایتی اور جامدسوچ کے خلاف ہیں جو ہر چیز کو مخصوص تناظر میں دیکھتی ہے اور ہرنئ بات کو بدعت سمجھتی ہے۔اس قتم کے رویئے پر طنز کرتے ہوئے کہتے ہیں:

> ے لوگ گو کفر کہیں اپنا تو ایمان ہے یہ ایک ہو جائیں اگرمل کے خدا ہیں ہم تو

احرفراز (۱۹۳۱ء-۸۰۰۸ء):

احمد فراز عشقیہ شاعری کے حوالے سے طلسماتی شہرت کے حامل ہیں لیکن غم دل کے ساتھ غم دنیا بھی ان کے ماں مقدار اور معیار کے حوالے سے قابل ذکر ہے۔ان کا تعلق ترقی پیند تحریک سے ہے۔اسی نسبت سے ان کے ہاں تشکیک اور الحاد کے موضوعات ملتے ہیں۔ جو ایک شعری موضوع کی حد تک معلوم ہوتے ہیں ۔مستقل رجحان کی حیثیت نہیں رکھتے۔ خدا کے

متعلق ان کے ہاں شکایت کے بجائے شوخی اور شکفتگی کا رنگ ملتا ہے۔ متعلق ان کے ہاں شکایت کے بجائے شوخی اور شکفتگی کا رنگ ملتا ہے۔

کاش اوروں کی طرح میں بھی بھی کہہ سکتا بات سُن کی ہے مری آج خدا نے میرے ہم ایسے سادہ دلوں کو وہ دوست ہو کہ خدا سبھی نے وعدہ فردا پہ ٹال رکھا ہے فراز کس کے ستم کا گلہ کریں کس سے کہ بے نیاز ہوئی خلق بھی خدا کی طرح

اس کی رحمت کا کیا حماب کریں رحمت کا کیا حماب کریں

اک ہمیں سے حساب کرتی نہیں پھر آج دانہ گندم کے سلسلے میں فراز

کسی خدا نے مری خلد نیج ڈالی ہے

فراز جدید دور کے مادیت پیند معاشرے، اخلاقی زبوں حالی اور رُوحانی بنجر پُن کی وجہ سے آسان سے مایوں ہیں۔ نامیدی کی حالت میں کہتے ہیں:

> اب زمین پر کوئی گوتم نه مُحمد نه مسیح آسانوں سے نئے لوگ اُتارے جائیں وہ جو موجود نہیں اس کی مدد چاہتے ہیں وہ جو سنتا ہی نہیں اس کو یکارے جائیں

فراز کی شہرت عشقیہ شاعری کے حوالے سے ہے۔ انہوں نے زندگی کے بہت سے رویوں کوعشق کے تناظر میں سمجھنے کی کوشش کی ہے۔ درج ذیل شعراس کی اچھی مثال ہے:

جب تلک دُور ہے تو تیری پرستش کر لیں ہم جسے چھو نہ سکیں اس کو خدا کہتے ہیں

اس مُطالع میں فراز ایسے شاعر ہیں جو با قاعدہ ان خیالات کے لیے تشکیک اور الحاد کے الفاظ بھی استعال کرتے ہیں:

۔ اب مرے واسطے تریاق ہے الحاد کا زہر تم کسی اور پجاری کے خدا ہو جانا تشکیک و ملحدانہ رویئے کے باوجود

رومی سے والہانہ عقیدت کے رات دن

کلا سیکی شاعری میں اس موضوع پر بہت شعر کہے گئے ہیں۔لیکن وہاں براہ راست فرد جرم عائد کرنے کے بجائے ابہام سے کام لیا جاتا ہے۔جس سے پی نہیں چاتا کہ روئے سخن کس کی طرف ہے مثلاً میر کہتے ہیں

۱۳۷ ناحق ہم مجبوروں پر بیہ تہت ہے مختاری کی جو جا ہیں سوآ پ کریں ہیں ہم کوعبث بدنام کیا

احد فراز کے ہاں مذہبی فکر اور خدا کا مُثبت تصور نہ ہونے کے باوجود امام حسین اور کربلاسے والہانہ محبت کا اظہار ماتا ہے۔امام حسین پر مکمل نظموں اور سلام کے علاوہ ۵۲ اشعار پر مشتمل قصیدہ بھی شامل میں۔اس کے علاوہ غزل میں امام حسین اور کر بلا کا علامتی اظہار بہت شاعرانہ خلاقی کے ساتھ کیا ہے۔

> ایک بندہ تھا کہ اوڑھے تھا خدائی ساری اک ستارہ تھا کہ افلاک پہن کر نکلا

شنراداحمه (۲۳۴۱ء-۱۹۴۲ء):

شنراد احمد کی شاعری روایت کے شعور کے ساتھ روایت کی توسیع کرتی ہے۔ وہ ایک وسیع المالعة شخص ہیں۔ انہیں نفسیات، فلیفه اور سائنس سے دلچیسی ہے۔ اوّل الذکر دومضامین میں انہوں نے ایم۔اے بھی کیا۔ اِن علوم کے پس منظر میں ان کے ہاں تشکیک کی فضا غیر فطری معلوم نہیں ہوتی۔شنراد احمد کی تشکیک کا اہم پہلو خدا کا بندوں سے دُور ہونا ہے۔ وہ اس خدا کا ا نکار کرتے ہیں جوز مین والوں کے مسائل پر توجہ نہیں دیتا۔ مثلاً:

> میں بلندی یہ اگر جاؤں تو کیسے جاؤں آ سانوں سے زمینوں یہ خدا کیوں آئے بندے کا اور خدا کا تعلق ہی مٹ چکا يقر ہوئی زبان مناجات کیے ہو

اس براہ راست اور تلخ انداز کے ساتھ ان کے ہاں خدا کے وجود سے ایسا شکوہ بھی ملتا ہے جس میں بالواسط انداز میں

طنز کیا گیا ہے۔

نہیں ضرور کہ وہ مجھ سے التفات کرے ہر ایک کی تو خدا بھی دُعا نہیں سُنتا

واسطہ رکھتے نہیں خاک نشینوں سے کوئی اب پیمبرنہیں قوموں یہ خدا آتے ہیں

شنراد احمد کے ہاں شکوے کے ساتھ خدا کے وجود کے متعلق فلسفیانہ سوالات بھی ملتے ہیں۔خدا کی ذات کا شعور بھی انہیں خدا کی تفہیم میں رکاوٹ محسوس ہوتا ہے:

جس کو جانا ہی نہیں اس کو خدا کیوں مانیں اور جسے جان چکے ہیں وہ خدا کیونکر ہو

شنراداحمہ کے ہاں تشکیک کے ساتھ خدا پر ایمان، یقین اور بھروسہ بھی نظر آتا ہے۔موجودہ زمانے کی روش دیکھ کروہ

مایویی کا شکار ہوتے ہیں،مثلاً:

۔ اب کہاں وہ نجد کے صحرا میں آواز بلال مسجدیں وریان شکتہ ہو گئے مینار بھی اس صورتحال میں وہ سارے مسائل کے حل کے لیے خدا کی طرف ہی دیکھتے ہیں۔ درج ذیل اشعار اس کی عکاسی کرتے ہیں:

> اے خدا مجھ کو دکھا اہر کرم کی صورت جس قدر پیاس ہو اتنا ہی مجھے پانی دے جس کی خواہش ہو وہی چیز مجھے مل جائے ان زمینوں کو نئی طرح کی ارزانی دے وہ کرم کرتا ہی رہتا ہے گنہ گاروں پر حل بھی دیتا ہے اگر کوئی پریشانی دے حل بھی دیتا ہے اگر کوئی پریشانی دے

تشکیک کے حامل بیشتر شعراء کی طرح ان کے ہاں بھی خدا سے شکوے کے باوجود اس پر ایمان اور یقین ماتا ہے۔
اُردوشعراء کے ہاں تشکیک اور الحاد کے رجمان سے اندازہ ہوتا ہے کہ زیادہ تر اس کا سبب دنیاوی ظلم، ناانصافی اور دولت کی غیر مساوی تقسیم ہے۔ اس کے ساتھ جس خدا کے وجود پر شعرا سوال اٹھاتے ہیں وہ شخصی خدا کا تصور ہے جو فہ بھی شدت پیندی کے زیراثر لوگوں نے تر اش رکھا ہے۔ تشکیک کے ساتھ متوازی طور پر خدا اور فدہب کے ساتھ ایک گونہ وابستگی حیران کن محسوس ہوتی ہے۔ مثلاً جوش، احمد ندیم قاسمی اور شخراد احمد کے ہاں الحادی فکر کے ساتھ خدا پر جمر پوریقین اور محبت ملتی حب ان میں یگانہ، محبت ہے۔ ان میں یگانہ، حب ساتھ حدا کے ہاں جو فدہ بی فکر موجزن ہے وہ واقعہ کر بلا اور اہلی ہیت سے محبت ہے۔ ان میں یگانہ، جوش، مصطفیٰ زیدی، سلیم احمد اور احمد فراز نمایاں ہیں۔ ان میں جوش کے علاوہ باتی شعراء کے ہاں فدہبی فکر کا یہ واحد ذرایعہ ہیں۔ اس کے علاوہ خدا یا فدہب کا شبت تصور ان کے ہاں کم ہے۔ یہ انداز سب سے نمایاں صورت میں یگانہ کے ہاں مملت ہیں۔ اس کے علاوہ خدا یا فدہب کا شبت تصور ان کے ہاں کم ہے۔ یہ انداز سب سے نمایاں صورت میں یگانہ کے ہاں مہاتھ شخد اور احب نام کے ساتھ کہا کہ بیا خداوند معانی، خاصہ خاصان ادب' ۔ الل اور 'جل جلالہ' کے الفاظ ان کی ذہنی کش مکش کی عکامی کرتے ہیں۔ ۲۲ خود کو خدا کے بجائے علی کا بندہ قرار دینا بھی خدا سے حریفانہ کش مکش کو ظاہر کرتا ہے۔ اس پس منظر میں ان کا وفات سے پہلے دوبارہ کے بجائے علی کا بندہ قرار دینا بھی خدا سے حریفانہ کش مکش کو ظاہر کرتا ہے۔ اس پس منظر میں ان کا وفات سے پہلے دوبارہ کمہ پڑھنا بہت معنی خیز معلوم ہوتا ہے۔

ان شعراء میں راشد واحد شاعر میں جن کے ہاں تھکیک کے متوازی خدایا فدہب سے وابستگی کے آثار شعری سطی پر بہت کم ملتے ہیں۔ راشد ذاتی زندگی میں فدہبی رجان رکھتے تھے۔ اولاد کو جائیداد میں شرعی حصد دینا، مزار پر جا کرقر آن خوانی کرنا، دینی بزرگ سے عقیدت رکھنا، ۲۳ شیل راشد کا انہیں''مسلمان اور محض مسلمان' ۲۴ قرار دینا اپنی جگہ اہم ہیں۔لیکن شعری سطح پر اس کا اظہار بہت کم ہوا ہے۔ اُن کے ہاں''سبا ویران، مرگ اسرافیل'' اور''ابولہب کی شادی'' کے کردار اسلامی تاریخ سے تعلق رکھتے ہیں لیکن ان نظموں میں راشد کی فکر اسلامی تاریخ سے مختلف ہے۔ مجموعی طور جدید اُردوشاعری میں تشکیک

انسانی علم و آگبی کا نتیجہ اور الحاد دُنیا کے نظام پر عدم اعتاد کی صورت میں نظر آتا ہے۔ شاعر خدا کے شخصی تصور کی تر دید کرتے ہیں۔ اس کی تہ میں انسان کاعلم وعرفان اور خدا کی ذات کا گہراشعور بھی پوشیدہ ہے۔ سید تقی عابدی اس رجحان کی وضاحت پول کرتے ہیں:

'' یے عجیب اور دلچپ اتفاق ہے کہ جدید الحاد پرتی یا مذہب سے بغاوت کی بیرو جو آج دیکھنے ہیں آئی ہے، اخلاق دشمنی سے نہیں، اخلاق نوازی سے پیدا ہوئی ہے۔ عہد جدید کو اخلاقی قدروں کا پہلے کے معاشرے کی بہ نسبت زیادہ شعور ہے اور اس لیے وہ مذہب اور خدا کے اس نصور سے بغاوت کر بیٹا جو قدیم مذاہب کے انجماد کی وجہ سے پیدا ہو گیا تھا۔' 20 مجد علی مذاہب نے دیا تھا۔ یوں کہ لیجئے جوقد یم مذاہب کے انجماد کی وجہ سے پیدا ہو گیا تھا۔' 20 ہم موضوع ہے جو مستقل ربحان کے طور پر کم شعراء کے ہاں ملتا ہے۔

حواشى:

- ا ـ فاخر حسين، ڈاکٹر ، مضمون'' يگانه بيگانه'' مشموله فنون، لا مور جنوري ۱۹۶۴، ص: ۲۲۳
- ۲- نجیب جمال، ڈاکٹر، یگانہ، تنقیدی و تحقیقی مطالعہ، اظہار سنز، لا ہور ۲۰۱۳،ص: ۲۳۳۲
 - - ۱- اُردوشاعری کا مزاج ، لا ہور، مجلس ترقی ادب، ۲۰۰۸،ص: ۲۳۹
- ۵- را ہی معصوم رضا، مضمون''یاس یگانہ چنگیزی ،مشموله رساله گئن، بمبئی، جولائی ۱۹۶۸ء،ص: ۲۵
- ۲- شعله دوار کا داس، مضمون' تنیس برس کا قصه ہے'' 'مشموله، کراچی، تخلیقی ادب، ۱۹۸۰ء، ص: ۴۳۰۰
- 2- محمد حسن، ڈاکٹر، مضمون'' فکر جوش'' مشمولہ جوش ملیح آبادی خصوصی مطالعہ، مرتبہ قمر رئیس، جوش انٹرنیشنل سیمینار، دلی ممیٹی،۱۹۹۳ء، ص:۲۱
 - ۸- سلیم اختر، ڈاکٹر، جوش کا نفسیاتی مطالعہ اور دوسرے مضامین، لا ہور، سنگِ میل پبلی کیشنز، ۲۰۱۰-۳۰، ص: ۲۱
 - 9- ضمير اختر نقوي ، ڈاکٹر اُردومرثيه يا کستان ميں،سيد اينڈ سيد، کراچي ١٩٨٢ء،ص: ١٢١
 - ۱۰ انتظار حسین 'دمُلا قاتین' ، لا ہور، سنگ میل ، ۱۰۰۱ء، ص: ۳۴۸
 - ۱۱- "ن_م_راشد، بغاوت کی ایک مثال' مشموله نظم جدید کی کروٹیں ' کلا ہور، مکتبه میری لائبر ریی،۴ ۱۹۷ء ص: ۴۹
- ۱۲ عالم خوند میری، مضمون'' راشد، انسان اور خدا''، مشموله رساله حکمت ۳، ن_م_راشد نمبر، حیدر آباد، ۱۹۷۸ء، ص: ۱۵۸
 - ۳۱- محمر میرشابد (راشد، میراجی، فیض)، فیصل آباد، مثال پلیشرز، ۲۰۱۴ و ۳۹: میرا
- ۱۳- فخر الحق نوری ، ڈاکٹر ، مضمون''ن _م _راشد ، ماورا سے گمال کاممکن تک'' مشموله'' جدید شعری روایت''، لا ہور، بیکن بلس،۲۰۱۲ء،ص:۳۲۳ء،
 - ۱۵- خطوط بنام حسن لطینی ''اپنی تحریروں کے آئینے میں''،رسالہ نقوش، دسمبر ۱۹۸۷ء،ص: ۲۷۷
 - ۱۷- مجرحسن عسکری، جھلکیاں، ساقی، دلی، ایریل مئی ۱۹۴۳ء

- ۸۱ کلیات مصطفیٰ زیدی، شهرآ ذر، لا مور، الحمد پبلی کیشنز، ۱۹۹۸ء، ص
- - ۲۰ کلیات مصطفیٰ ،کوه ندا، لا مور، الحمد پبلی کیشنز ، ۱۹۹۸ء
 - ۲۱ نجیب جمال، یگانه، اظهارسنز، لا مور،۱۳۰۶ء،ص:۱۳۲
- ۲۲ بحواله عبدالما جد دريا آبادی، اداريه، هفته وار''صدق جديد'' لكھنو، ۲۷ مارچ ۱۹۵۳ء،ص: ا
 - ۳۲ فخرالحق نوري، ڈاکٹر''مطالعہ راشد''فیصل آباد،مثال پیلشرز،۱۰۱۰ء
- ۲۷- حسین شامد، مضمون''سجنال وی مر جانا'' مشموله، فنون، لا هور، اگست تتمبر ۲۷-۱۹-، ص: ۲۰
- ۲۵ "تقی عابدی مضمون'' خداوراخلا قیات' مشموله''فلسفیوں کا خدا''، لا ہور،سنگ میل پبلی کیشنز، ۲۰۰۸ء،ص: ۹۱۱

